



سوال

(28) نابالغ بچوں کا مسجد میں آنا

جواب

السلام علیکم ورحمۃ اللہ وبرکاتہ

کیا نابالغ بچے پجیاں مسجد میں آسکتے ہیں صحیح دلائل سے راہنمائی فرمائیں اور یہ بھی واضح کریں کہ جب کبھی بچے مسجد میں شور کریں اور نمازیوں کے لیے لڑائی جھگڑے کا سبب بن جائیں تو پھر کیا حکم ہے؟ (نصر اللہ، لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مساجد میں نابالغ لڑکے اور لڑکیوں کا آنا شرعاً جائز و مستحب ہے جبکہ وہ پاک و صاف ہوں۔

1۔ ابو قتادہ انصاری رضی اللہ تعالیٰ عنہ سے روایت ہے کہ:

عن أبي قتادة الأنصاري رضي الله عنه: أن رسول الله صلى الله عليه وسلم كان يُصلي ونحوه ماثلًا ثمانية عشر سنةً بنت زَيْنَب بنت رسول الله صلى الله عليه وسلم ولأبي العاص بن الربيع بن عبد شمس، فأذا سمعوا صوتنا، وإذا قام حملنا".

(مؤطا کتاب قصر الصلاة فی السفر باب جامع الصلاة (81)، بخاری کتاب الصلاة باب اذا حمل جارية صغيرة على عنته في الصلاة (516) و کتاب الادب باب رحمة الولد وتقليل ومعايشته (5996) مسلم کتاب المساجد ومواضع الصلاة باب جواز حمل الصبيان في الصلاة (543) شرح السنه (2/263، 264) (741-742)

یہی حدیث مفصل طور پر ابوداؤد و کتاب الصلاة باب العمل فی الصلاة (920) شرح السنه (3/265) (743) وغیر ہما میں مروی ہے)

"رسول اللہ صلی اللہ علیہ وسلم اپنی نواسی امامہ بنت زینب رضی اللہ تعالیٰ عنہا کو اٹھائے ہوئے نماز پڑھ رہے تھے جو کہ ابوالعاص بن ربیعہ کی بیٹی تھیں۔ جب آپ صلی اللہ علیہ وسلم سجدے میں جاتے تو اسے نیچے رکھ دیتے اور جب کھڑے ہوتے تو اٹھا لیتے۔"

2۔ حضرت بریدہ رضی اللہ تعالیٰ عنہ کہتے ہیں۔

"عن عبد الله بن بريدة عن أبيه: كان النبي -صلى الله عليه وسلم- يخطب فجاء الحسن والحسين رضي الله عنهما وطمبهما قيسان آخران يعثران فيما: فزلا النبي -صلى الله عليه وسلم- فقطع كلامه فطمبهما ثم عاد إلى المنبر، ثم قال صدق الله (إِنَّمَا أَنْوَأْتُمْ وَأَوْلَادَكُمْ هَيْئَةً) رأيت بدين يعثران في قيسما فلم أصبر حتى قطعت كلاي فطمبتهما"

(نسائی کتاب الجمعہ باب نزول الامام عن المنبر قبل فرانہ من الخطبہ و قطعہ کلامہ (1412) و کتاب العیدین باب نزول الامام عن المنبر قبل فرانہ من الخطبہ (1584) الیوداؤد کتاب الصلاة باب الامام یقطع الخطبہ للامر بحدیث (1109) ترمذی کتاب المناقب باب مناقب الحسن والحسین (3774) ابن ماجہ کتاب اللباس باب لبس الاحمر للرجال (3600) مسند احمد 5/354 تفسیر طبری 28/81)

"رسول اللہ صلی اللہ علیہ وسلم خطبہ دے رہے تھے کہ اس دوران حسن رضی اللہ تعالیٰ عنہ و حسین رضی اللہ تعالیٰ عنہ سرخ قمیصیں زیب تن کیے ہوئے گرتے ہوئے آگئے تو رسول اللہ صلی اللہ علیہ وسلم غبر سے نیچے اترے۔ اپنا کلام منقطع کیا۔ پھر ان دونوں کو اٹھا کر منبر پر تشریف لے آئے۔ پھر فرمایا: اللہ تعالیٰ نے سچ کہا "تمہارے مال اور اولاد ہمتہ ہیں" میں نے ان دونوں بچوں کو گرتے ہوئے قمیصوں میں دیکھا تو صبر نہ کر سکا یہاں تک کہ میں نے اپنی بات کو روک کر انہیں اٹھالیا۔"

3- الیوقتادہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"انی لا قوم فی الصلاة واریدان طولیما، فاسبح بکاء الصبی، فاحجزنی صلاتی کراہیۃ ان اثن علی امر"

(بخاری کتاب الاذان باب من اخف الصلاة عند بکاء الصبی (707) و باب انتظار الناس قیام الامام العالم (868) نسائی کتاب الامتہ باب ما علی الامام من التحفیف (824) الیوداؤد کتاب الصلاة باب تحفیف الصلاة للامر (789) ابن ماجہ کتاب اقامتہ الصلاة باب الامام تحفیف الصلاة اذا حدث امر (991) مسند احمد 5/305)

"میں نماز میں کھڑا ہونا ہوں تو ارادہ کرتا ہوں کہ قرأت لمبی کروں پس میں بچے کے رونے کی آواز سنتا ہوں تو اپنی نماز مختصر کر دیتا ہوں اس بات کو ناپسند کرتے ہوئے کہ اس کی ماں کو مشقت میں ڈال دوں گا۔"

4- حضرت انس بن مالک رضی اللہ تعالیٰ عنہ سے روایت ہے کہ:

"کان رسول اللہ - صلی اللہ علیہ وسلم - یسبح بکاء الصبی مع امر و یوقی الصلاة، فیتراہا سورة القصص، أو سورة القصص"

(صحیح مسلم کتاب الصلاة باب امر الامتہ تحفیف الصلاة فی تمام (470) ترمذی ابواب الصلاة (376) مسند احمد 3/109، 153، 156، 182، 205)

"نماز کی حالت میں رسول اللہ صلی اللہ علیہ وسلم بچے کی اپنی ماں کے ساتھ رونے کی آواز سنتے تو ہتھوٹی سورۃ کی تلاوت کرتے۔"

مذکورہ بالا حدیث صحیحہ صریحہ سے معلوم ہوا کہ بچوں کو مسجد میں لانا جائز ہے لیکن یہ خیال رکھنا چاہیے کہ بچے صاف ستھرے ہوں مسجد میں گندگی کی و ناپاکی نہ پھیلے۔ امام نووی انس بن مالک رضی اللہ تعالیٰ عنہ کی حدیث کے تحت رقم طراز ہیں۔

"وفیہ جواز صلاة النساء مع الرجال فی المسجد وان الصبی یحوز دخالہ المسجد وان کان الاولی تنزیہ المسجد عن اللغو من منہ حدیث" (شرح مسلم للنووی 4/156)

"اس حدیث میں مسجد کے اندر مردوں کے ہمراہ عورتوں کے نماز پڑھنے کا جواز ہے اور اسی طرح بچوں کو مسجد میں لانا بھی جائز ہے۔ اگرچہ جس کی ناپاکی سے بچا نہیں جاسکتا اس سے مسجد کو بچانا اولیٰ ہے۔"

اور وہ روایت درست نہیں جس میں آتا ہے۔

"بھیو اساجد کم صبا نعم"



(حاشیہ شرح السنہ 3/265) کشف الخفاء و مدخل الالباس 1/334 المقاصد ص 75، الفوائد المجموعہ فی الاحادیث الموضوعہ ص: 25۔ تحقیق مختصر المقاصد ص: 108)

"اپنی مسجدوں کو بچوں سے بچاؤ۔"

حافظ عراقی رحمۃ اللہ علیہ، حافظ ابن حجر رحمۃ اللہ علیہ، امام ابن جوزی رحمۃ اللہ علیہ وغیرہ نے اسے سخت ضعیف قرار دیا ہے، امام بزار رحمۃ اللہ علیہ اور امام عبدالحق رحمۃ اللہ علیہ الاشبیلی رحمۃ اللہ علیہ نے کہا لا اصل له اس کی کوئی اصل نہیں۔

یاد رہے کہ اگرچے مسجد میں شور و غوغا کریں، نمازیوں کے لیے تشویش کا باعث بنیں تو ایسی صورت میں بچوں کو مسجد میں لانے سے اجتناب بھی کیا جاسکتا ہے کیونکہ پھوٹے بچوں کو مسجد میں لانا جائز تو ہے لیکن واجب نہیں اور امر جواز پر اصرار کرنا درست نہیں بالخصوص جب مسجد میں بچوں کی بنا پر جھگڑا و فساد وغیرہ کھڑا ہو تو جواز پر اصرار کرنا مکروہ ہوگا۔ اس کی مثال یہ سمجھ لیں کہ امام بخاری رحمۃ اللہ علیہ نے بخاری شریف میں ایک باب یوں منعقد کیا ہے۔ "باب الانفصال والانصراف عن الیمین والشمال" یعنی نماز پوری کر کے دائیں اور بائیں جانب پلٹنے کا بیان۔ پھر اس میں ذکر کرتے ہیں کہ:

"وكان أنس يمشق عن يمينه وعن يساره ويصيب علي من يتوضئ أو من يهد الانفصال عن يمينه"

"اور انس بن مالک رضی اللہ تعالیٰ عنہ دائیں اور بائیں دونوں جانب پھر کر بیٹھتے تھے اور جو آدمی جان بوجھ کر دائیں جانب پھر کر بیٹھتا اس پر اعتراض کرتے تھے۔؟"

اس کے بعد امام بخاری رحمۃ اللہ علیہ نے یہ حدیث درج کی ہے کہ عبد اللہ بن مسعود رضی اللہ تعالیٰ عنہ فرماتے تھے۔

«لا يجمل أحدكم لليطان شيئا من صلاته يرمى أن يخط عليه أن لا يغترف إلا عن يمينه فقد رأيت النبي صلى الله عليه وسلم كثيرا يغترف عن يمينه» (بخاری 852)

"تم میں سے کوئی آدمی اپنی نماز میں سے شیطان کا حصہ مقرر نہ کرے کہ خواہ مخواہ یہ سمجھے کہ نماز سے پھر کر دائیں طرف بیٹھنا ہی لازم ہے میں نے نبی کریم صلی اللہ علیہ وسلم کو بہت دفعہ دیکھا کہ آپ بائیں جانب پھرتے تھے۔"

اس باب اور حدیث سے معلوم ہوا کہ نماز سے سلام پھیر کر دائیں اور بائیں دونوں جانب پھرنا درست و جائز ہے لیکن اگر اس جائز کام کو کوئی شخص لازم جان لے اور صرف ایک طرف ہی پھرنے پر اصرار کرے تو یہ شیطان کی کارستانی ہے جو کہ ابن مسعود رضی اللہ تعالیٰ عنہ کے قول سے واضح ہے۔ شارح بخاری امام ابن المنیر رحمۃ اللہ علیہ فرماتے ہیں۔

"ابن المنیر: في أن المذوبات قد تنقلب مكروبات وادفعت عن رقبته: لأن التيامن مستحب في كل شيء آتت من أمور العباد، لكن لما خشي ابن مسعود أن يعتقه أو يجره أشار إلى كراهته"

(فتح الباری 2/338۔ ارشاد الساری 2/145۔ مرعاة المفاتيح 3/301)

"اس حدیث سے معلوم ہوا کہ بلاشبہ مباح امور اس وقت مکروہ ہو جاتے ہیں جب انہیں ان کے مقام سے بلند کر دیا جائے۔ اس لیے کہ عبادت کے تمام امور میں دائیں جانب کا لحاظ کرنا مستحب ہے لیکن جب عبد اللہ بن مسعود رضی اللہ تعالیٰ عنہ کو اس بات کا خدشہ لاحق ہوا کہ کہیں لوگ دائیں طرف پھرنے کو واجب سمجھنے لگے ہیں تو انہوں نے اس کے مکروہ ہونے کی طرف اشارہ دیا۔"

امام طیبی رحمۃ اللہ علیہ فرماتے ہیں۔

"قال الطيبي فيه ان من أصر على أمر مذوب وجعل عزنا ولم يعامل بالرضية يفتنه أصحاب منه الشيطان من الاصلال فحيث من أصر على بدنه ياتو مسكر"



(شرح الطیبی علی مشکوٰۃ المصابیح 3/105 مرعاة المفاتیح 3/301 مرعاة المفاتیح 3/31)

"اس حدیث سے ثابت ہوا کہ جو آدمی کسی مندوب و مباح کام پر اصرار کرے اور اسے لازم قرار دے لے اور رخصت پر عمل نہ کرے تو اسے شیطان نے گمراہ کر دیا ہے، جب مباح و جائز کام پر اصرار کا یہ حال ہے تو جو شخص کسی بدعت پامسخر پر اصرار کرے اس کا نتیجہ کیسا ہوگا۔"

مذکورہ بالا احادیث صحیحہ صریحہ کا خلاصہ یہ ہے کہ نابالغ بچوں کا مسجد میں آنا جائز و درست ہے لیکن اگر بچے نمازیوں کی نماز میں خلل اور مسجد میں فتنے و فساد کا باعث بن جائیں تو انہیں مسجد میں لانے سے گریز کیا جاسکتا ہے۔

حدیث ما عنہما والیٰ علم بالصواب

آپ کے مسائل اور ان کا حل

جلد 2 - کتاب المساجد - صفحہ نمبر 211

محدث فتویٰ